
ساحل مٿان هوائون 


پنهنجي ڀارلرم: 


جيڪڏهن زندگي هڪ ددفعو ملي آهي ۽ ٻيهر ن ملندي....... تہ 
پوءِ هي سارو شور ڇا جو آهي! جيڪٽڏهن اسان هڪ ماٺ مان جنم ورتو 
آهي ۽ هڪ ازلي ماٺ ڏانهن موٽي وڃڻو آهي ت پوءِ هي وٺ وئان ڇا 
جي لاءِ آهي؟؟ شاھه لطيف شايد اهو سوچي ڀِٽَ وسائي هوندي ۽ شيغ 
اياز ان ئي ڪيفيت کي محسوس ڪري خرد سات قيد ]"٣]60!(‏ ]56 
طور پرنس ڪامپليڪس جي فليٽ ۾ ڪراچيءَ ۾ رهڻ جي چونڊ ڪئي 
هوندي. ٽئگور جي شانتي ٽُڪيتن جي شانتي ب ساڳئي تسلسل جي 
ڪڙي آهي ۽ ايئن ئي پئرس جي اديين جا هوٽل ۾ ڪمرا 686)»76+)ا 
هرندا هيا. هي ٻاهريان ليکڪ لکڻ لاءِ سفر ڪندا هيا, وري اڌ لکيل 
ناول کي پوري ڪر لاءِ ٻيهر ساڳئي ماڳ تي ويندا هيا. اڪيلائي 
تخليق جي دائي هوندي آهي. مگر زندگيءَ ۾ر اڃا اها چونڊ ب تہ رهيل 
آهي ت ”اسان کي ڪرڻو ڇاهي؟” ڇا اسين صوفي درويش ٿيڻ ٿا چاهيون, 
قوم پرست ٿيڻ ٿا چاهيون, اديب ٿيڻ ٿا چاهيون, شاعر, صحافي يا سماج 
سڌارڪ ٿيڻ ٿا چاهيون یا اسان جون اڃان بہ ڪي ٻيون ترجيحات آهن!؟ 

علم اسان کي ڇا سيکاريو آهي ۽ اسان ۾ ڇا سنواريو آهي ۽ 
اسان جو ڇا بگاڙيو آهي, يا ڪتاب اڃان اسان جي پيٽ پر لٿا ثئي ناهن؟ 
اهي لڀ سوال ان اڪيلائيءَ جي اڳيان هڪ سرد ديرار جيان برف جا 
مجسما بڻڅيل آهن....... ماڻهوءَ جو پاڻ تائين پهچڻ اڄ هڪ وڏو سوال 
آهي. ڇو ت پاڻ تائين پهچڻ کان سواءِ انهن سوالن جا جواب ممڪن 
ناهن, تہ نيٺ اسان کي ڪرڻو ڇا آهي!؟ 

اڪيلائي نوان رستا بند پيل دروازا ۽ پوشيدھ راز کولي ٿي. 
اڪيلائي ان گناه جو موقعو فڦراهم ڪري ٿي, جنهن دڳ تي عام ماڻهن 
جي اڳيان هلڻ جي منع آهي. اُهي گناه مقدس آهن, جن ۾ر فرد اڪيلو 
آهي. تن تنها آهي. پنهنجي داخلي دنيا ۾ ڀرپُر نموئي موجود آهي. هر اُغا 
تخليق هر ماڻهوء جي ان اڪيلائيءَ جو گناه آهي جيڪا دل کي 
سيٽسفاءِ ڪري ٿي. جيڪا خود تنهائيءَ جو نچُوڙ آهي. دنيا جي حيران 
ڪندڙ شاعري ماڻهن جيلن ۾ ڪئي آهي یا روپوشيءَ ۾ لکي آهي. ايني 
فرينڪ جي ڊاثئري, ڪئي اديبن جا اأفسانا ۽ ملڪ بدريءَ ۾ لکيل ناولن 

نوبل انعام حاصل ڪيا آهن. جيلن جي اڪيلاين عظيم ذهنن کي پالش 
ڪيو آهي. خود پيفمبرن کي بشارت لاءِ غارُن ۾ وڃي رهڻو پيو آهي یا 
موسيٰ وانگر طورسينا تي اڪيلاين سان الجهڻو پيو آهي. ساڌو سنياس 
ڇو ڪندا هيا؟ اهي سڀ سوال اڪيلاين سان تعلق رکن ٿا, جن ۽ فرد 
پنهنجي ذات سان ملي ٿو, هڪ دڳ تلاش ڪري ٿو ۽ پوءِ ان طك ڪيل 
راه تي فنا ٿي وڃي ٿو. 

اسان موبائيل فون جي بي رحم دور ۾ رهندڙ ناشُراد نسلَ 
پنهنجو پاڻ کان ڪٽجي ويا آهيون. اسان جي نئين نسل کي اها خبر ئي 
ناهي تہ اسان کي ڪرڻو ڇا آهي؟ اسان جو ادبہ ٻولي ورثو, تهذيب, 
سياست, سماج, ۽ اُن سماج جا قدر ڪهڙا آهن, انهن جي بقا ڇو اهم 
آهي!؟ جنهن درياھ جي ڪناري ويد لکيا ويا هيا. آاهي وسنديون ويران 
آهن. ان سڄي هاڃي جو ذميوار ڪير آهي؟ ڇا اسان وڏن انقلابن جي 
اميد کان اڳ پر پنهنجي رُٿين جو ڪمر پورو ڪيون ٿا!؟ ٺلهي 'سوچ 
جي انتها پسندي اسان کي برباد ڪري ڇڏيو آهي. اڃان ت. اُها سوچيندڙ 
ٽهي حال حيات آهي, جيڪي جهو نا ڀٽن تي راتيون جاڳي شعور جي لاٽ 
ٻاري رهيا آهن. ڇا انهن کان پوءِ اسان ۽ِ ڪو ٻوٽو ٻارڻ ب آهي یا هواء 
۾ هٿ هڻي ويهي رهنداسين. سموري تهذيب ۽ سڄي آرڪائيو کي رڳو 
فوٽو ڪڍي محفوظ رکڻو آهي یا ان جي فزيڪل اپيئرنس بہ جاچڅغي 
آهي. اسان جي سڄي ٽهي هڪ گررپ فوٽو بڅجي, فيس بُڪ جي 
پررفائيل پڪچر تائين محدُود ٿي رهجي وئي آهي ۽ 'اسان سڀ رڳو 
پنهنجي پسند جو سچ ٻُڌڅ جا عادي ٿي ويا آهيون. اچو ت برقي اسڪرين 
تان اکيون هٽائي ڌرتيءَ جي اصل صورت جو مُشاهدو ڪيون. مهيني جو 
ڪو هڪ ڏينهن پنهنجي سنڌ کي ۽ سنڌ جي ماڻهن کي ڏيون. پر ان کان 
اڳ پر اُها 'پيفمبرن واري اڪيلائي ڳوليون ت اسان کي ڪرڻو ڇاهي! 
جيڪڏهن اسين شاعر آهيون ت اسان کي شاعريءَ ۾ ئي سڀ ڪجھ 
ڪرڻو آهي. جيڪڏهن اسان محقق آهيون تہ اسان کي ان پر ئي ڪمر 
ڪرڻو آهي, جيڪڏهن اسين ڪهاڻيڪار آهيون تہ اسان کي اُهو ئي ڪمر 
ڪرڻو آهي, جيڪڏهن اسين سماج سُڌار آهيون تہ اسان کي اُهو ٿي ڪمر 
ڪرڻو آهي. اچو ت پنهنجو پاڻ سان وچن ڪيون ت اسان کي تڏهن ٻئي 
تي تنقيد جو حق آهي جڏهن اسان پنهنجي ڪر ۾ر تتقيد جي ڪا بہ 
گنجائش نہ ڇڏي هجي. ڇو ت سماج مڪمل طور تي هاڪاري ۽ ناڪاري 

ان ني کي يٻ يئ 6 ود رايا 
آهن. انتها پسند رايا آهن. جڏهن سماج سوچ جي ان حد تي اچي وڃي ت 
تمامر وڏي ڊاه ڊوه, تباهي ۽ ذهني انتشار جي ڪيفيت هوندي آهي 

اڄ ادب اُنهن معاشرن پر پنهنجو ڪردار ادا ڪري سگهي ٿو 
جتي گهٽ ۾ر گهٽ چاليه سيڪڙو ماڻهو پڙهيل لکيل: سمجهندڙ ۽ 
سوچيندڙ هجن ۽ انهن جي سوچ جو محور سماج هجي. دنيا جا وڏا 
ترقي يافت ملڪ جتي نوي سيڪڙو, سئو سيڪڙو لٽريسي ريٽ هجي 
ادب جي اهميت ان معاشرن ۾ هوندي آهي, ادب جي ڪارج جو سوال 
انهن ملڪن پر بحث هيٺ ايندو آهي. ناولن تي عوامي احتجاج ٿيندا 
3 ڪهاڻيون سائنسي ايجادن جو سبب بڅبيون آهن. اسان جي هن 

ئتي پيل معاشري پر ماڻهن کي ڪهڙي غبر تہ ”ڇوڪريءَ جي پاڻي 
9 ڻ لا چور سان ياري رکڻ“ جي ترڪيب ڪهڙي پردي ۾ر پويل آهي. 
”ائبسٽريڪٽ آرٽ جي ايبارشن جو نتيجو پوسٽ ماڊرن ازم آهي.“ اها 
وصف منهنجي آهي. تهذيبن جو ختم ٿيڻ (چينج) پوسٽ ماڊرن ازم 
ناهي. تهذيبن جي تباهي ۽ ان جا نتيجا پوسٽ ماڊرن سوسائٽيءَ جون 
علامتون آهن. ادب پر اظهار لاءِ علامتن جي ضرورت پوندي آهي. هر 
تخليق فرد جي ذاتي ب ٿيندي آهي تت سماج جي اجتماعي ب ٿيندي آهي. 
جيڪي شيون تمام ذاتي هونديون لازمي آهي ت اجتماعي طور پسند ن 
ڪي وينديون. تخليق جي ڇپجي اچڻ کان پوءِ اهو بحث شروع ٿئي 
ٿو. 

سنڌي شاعري جنهن تخليقي عروج واري زماني مان اڄ گُذري 
رَهي آهي. اهڙو رجحان اُن ۾ اڳ ڪڏهن ب ن ٿو ملي. سواءِ شاه لطيف ٰ 
جي شاعريءَ جي. جنهن اُن زماني ۾ پئي چيو ت: 

سو هي سو هو سو سو اجل, سو الله, 
سو پرينٴسو پساه, سو ويري» سو واهرو. 

اِها پوسٽ ماڊرن شاعري آهي. جنهن پر ٻغئي مخالف رايا عروج 
تي بيٺل آهن. ”سو ئي ويري آهي. سو ئي واهرو آهي.” هن ڪتاب منجھ 
بب اهڙا ڪي ئي نڪتا سامهون آئدا اٿر, جيڪي اظهارڻ تمامر مشڪل 
آهن, مون اُن ائبنارملٽيَ کي پاڻ تي حاوي رکيو آهي. مسلسل ان 
ائبنارملٽيءَ ۾ رهڻ ۽ پاڻ تي سوار رکڻ, تمامر مشڪل ڪر آهي. هنن 

سٽن جي ٻي ڪا ب وضاحت مان هٿي ڏيڻ ن ٿو چاهيان منهنجي محنت 
ارهان جي هٿن ۽ آهي. 

* سمنڊ واريءَ تي ليڪ وانگر آ! 

5 هوا جو رنگ ناسي 

ْ ۽ سمندر ڪاغڏي آ! 

.‫ مئڪشيٹ؛َ جو ٻيو ڪنارو, سمنڊ آهي! 

* ڇوڪري ڪپڙا کڻي, تارَ تي خود کي ٽنگي وئي! 

رستو وساري. تنهنجا نيڻ کڻي ويس. 

* عمر ساري ٿو چوٽ کائي ۽ عمر ساري فريب ڳولي ٿو. 

* منهنجي دل جو فليپ خالي آ! 

* سمنڊ ٻيڙيءَ جي آهي اندر ۽ سمنڊ ٻيڙيءَ جي ٻاهران آهي! 

* اڌ سج کي رات کائي ٿي وڃي! 

* لاهي ٿي شام ساري, پوشاڪ واڱڻائي. 

۾ جاتي تنهنجي وٽو سان آ تنهائي ٽنگيل. 

* هن جي چهري پر چار چهرا ها. 

* _ وهن ٿا ميڻ جا ڳوڙها. 


ورحمت پيرزادو 
گلستان جوهر ڪراچي 





گند 


ا٤‏ “ 
هٿان واڌو 

ا5 
وس 
هيءُ لهرون هوا جو تيش آهن, 
سمنڊ واريءَ تي ليڪ وانگر آ! 


زندگي قافلن جيان آهي, 
جيڪي ٻيڙن کي روز ٿا ڪاهن, 
سمنڊ واريءَ تي ليڪ وانگر آ! 


خواهشن جا محمل هزارين هن, 
ٻار ٺاهي وري پيا ڊاهن, 
سمنڊ واريءَ تي ليڪ وانگر آ! 


ڪي مصرر, اًداس تصويرون, 
هن ڪتاري مٿان پيا ٺاهن, 
- 2 ً5 
سمنڊ واريءَ تي ليڪ وانگر آ! 


هي وڇوڙي جو ڪکنواس آهي, 
گيت شاعر لکڻ پيا چاهن, 
سمنڊ واريءَ تي ليڪ وانگر آ! 

واڱگي 


ٽک پ َ‫ 
لهر تي ٻيڙي لڏي ٿي, 
چاندئيءَ 3۱ هي ڪنارو, 


بس هوا پر پَنَ آهن, 
شُهر اهي بي سهارو, 


سِپَ مان موتي ڏِسي ٿو, 
مُلهہ اُن جو جگ سارو, 


ساڻ ناهي جي سکي اڄ 
ڄامر ڪيڏو آ ڪسارو, 


سمنڊ پويان ڀِتِ نيري» 
فريم آهي تيز ڪارو, 

ء 
واڻي 
سمنڊ ٻيڙيءَ جي آهي اندر ۽ 
سمنڊ ٻيڙيءَ جي ٻاهران آهي! 


خوابُ آهي اِهو خمار آهي, 
شعر آهي يا تنهنجو شاعر ۽ 
سمنڊ ٻيڙيءَ جي ٻاهران آهي! 


هڪ پکي ٿو هرا ۾ر پيو اُڏري, 
ڄڻ ت مُرڪي رهيو أ منظر ۽ 
سمنڊ ٻيڙيءَ جي ٻاهران آهي! 


5 ؟ ٍٍٍ 
جن جو لهرُن تي آهي لنگر ۽ 
سمنڊ ٻيڙيءَ جي ٻاهران آهي! 


ڪيڏو رولاڪ آ مُسافر ۽ 


سمنڊ ٻيڙيءَ جي ٻاهران آهي! 

َ 


واڻي 


نينهن آهي ۽ نظارو, 
شاعريءَ جو استعارو: 


عم وسارڻ لاءِ تنهنجي: 
مئڪشي”؛َ جو ٻيو ڪنارو, 


تون نہ آهين گڏ مون سان 
رات ڇوري, بي سهارو, 


نيڻ اُن کان ويا رُسي هن 
ڪيڏو تشنا ۽ اُڃارو, 


جاڳ تنهنجي. ماڳ تنهنجو, 
ڀاڳَ تنهنجي جو ستارو, 

غزل 


هوءَ ڳهيلي اين وڻ جي لام کي بيٺي جهَلي, 
ڄڻ ٻڌي پاڇا پل سان شامر کي بيٺئي جهَلي. 


سڀ فرشتا؛ نيڪ دل ۽ پاڪ دامن هئا مگر, 
پيار ۾ هُوَ مون بُري, بدنامَ کي بيني جهَلي. 


سُونهن هن جي هر مڪان ۽ لامسڪان گهائي وڌو 
گهُور هن جي هر گهٽي ۽ گارَ کي بيٺي جهَلي. 


مون اُجاري هڪ تصرر پر اڃان رنگَ پي ڀريا, 
هوءَ اڳيان منهنجي اڌوري جام کي بيٺي جهَلي. 


پاڻ چاهيوسين تہ هڪ ٻئي سان ملي جيڪر سگهون, 


ڪاله رحمت قهرَ جي آوارگي مون ۾ر لٿي, 
ڪاسبي ۾ ڇوڪري ڪهرام کي بيٺي جهلي. 

1 _ ص - 

آهي هوا جي هٿ ۾ هر گل جو هار تو لم 
ڌڙڪو ٻُڌائي پيو ٿو ڌرتيءَ جو ڌار تو لځ. 
ويندس وفا جو پائي, ڪارو وڳو ڪفن جيئن, 
ايندس اڇي وڳي ۾ر: واپس مان يار! تو لځ. 
وينجهارُ وقتُ توتي؛ موتي مڙهي رزهير آ٬‏ 
ٍ مچ 

ٿيندو وفا جي رڻ ۾٬‏ ڪو سنگسار تو لځ. 
ناراض دل تہ ناهي. آيو آن جي اچانڪ, 
آهي نگاهھہ ۾ ڪا وسريل ميار تو لك. 
لاهي ٿي شامر ساري پوشاڪ واڱُڅائي, 
بوتل ڀريءَ مان پيو ڪو, کولي خمار تو لځ. 
پٹر پٿر کي ٽوڙي, تو لہځ تراشيان ٿو 


يته 


بت بُت جي بادشاهي. نقش و نگار تو لك. 


بادل برج بٽيون ۽ تارا, ڪتيون ٽپي ٿو, 
َن ۾ اسان جي سارو, آهي اُڀار تو لكہ. 


بدنامر تنهنجو رحمت: بدڪار هي بندو آ! 
آڻي سگهي ٿو ليڪن, واپس وقار تو لكہ. 


ساحل مٿان هوائون 


غزل 


هُن جي هر ڪنهن ادا جي پردي ۾ 
هڪٿو پُت آ خدا جي پردي پر. 


ڪر نہ پيدا غريب کي هاڻي, 
هر دعا. بد دعا جي پردي پر. 


بُت شڪن دور مان پيا گذرون, 
پوءِ ب آهيون حيا جي پڀردي پر. 


هڪ سڄي خُمر جي عبادت آ؛ 
۽ هُو ملندو سزا جي پردي ۾ر؟ 


اين رُسوا نہ ڪر محبت کي. 


کيس رکجان وفا جي پڀرڌي ۾ر. 


ِ منهنجي تعريف ئي تہ ڪن ويا 
دوست منهنجا گلا جي پردي ۾ 


ساحل مٿان هوائون 


ڇوڪري پاڻي ڀرڻ لاءِ 
چور سان یياري رکي ٿي! 
۽ ڪنارَن تي اچي ٿي, 
رات کي تنها تري ٿي. 
ڪنهن سُريلي دڌُن تي ڪو 
دُور الفوزو وڄي ٿو 
نانگ وڻ تان هيٺ لهندي 
گلَ پنهنجيءَ کي مَٽي ٿو! 


رات پنهنجو ٿڪ لاهي 
عشق کي اوڍي سُمهي ٿي, 
چنڊ ساوڻ جو کڙيو آء 
اک ڌرتيءَ تي پوي ٿي- 
ڇوڪريءَ جا وار ڪارا 
دربدر ساري دنيا ۽ 
هي ننڌڻڪو دور آهي: 


ساحل مٿان هواڻون 


ٻيٽ تي ننگي سُتل آ 
هيٺ پاڻي ۽ هي واري, 
ابر ۾ ڄڻ ڪو ال آ. 


رات پنهنجا انگ آرا, 
پا ۾ سانڍي سمهي ٿي, 
ڇوڪري پاڻي ڀرڻ لاء: 
چور سان ياري رَکي ٿي! 


ساحل مٿان هوائون 


شڪاري 


شهر جي شاهراهن مان 
اچي ٿو جيپ تي پوڙهو, 
سڌو آ روڊ خالي ۽ 

ٻنهي پاسي ٻنيون آهن! 


کٻي تي هڪ ڪچو رسٿو, 

پريان هڪ ڳوٺڙو آهي- 

ڳلي ٿي جنهن جي پوري وچ مان گذري, 
لڳي ٿو ڳوٺ واضع 

ٻن حصن ۾ر ڌار ٿيل آهي- 

صفا ڄڻ دُن کان ٿيندو, 

ٻنهي ڇاتين جي وچ مان گُذرندڙ رستو 
آڃاري نانگ وانگر وروڪڙ آهي! 


اڳيان خاموش رڻ پَٽ ا 

هلي ٿو دڳ هڪڙي اصطبل تائين!! 
جتي اڌ رات تائين هي, 

پراڻا دوست سڀ گڏجي 

هرڻ جو گوست کائن ٿا! 

جوائيءَ جون سڀئي ڳالهيون, 

ڪِرڙ جي ڪاٺ جي ٽانڊن 

۾ ٻاري هٿ سيڪن ٿا! 


ساحل مٿان هواٿون 


اُتي ناياب نبلن جا 
ٻ ٿي گهوڙا ٻڌل آهن!! 


پريان هڪڙو پهاڙي سلسلو آهي- 
جتان کان ڪيترائي قدرتي رستا 
شڪارين جا, 

لهن ٿا پيا پهاڙن ڏي- 

اُتان سڀئي شڪاري 

موت جي پيرن مٿان 

ڏئي پير گُذزن ٿا! 


پهاڙي هَرڻ ۽ ڦاڙها, 
لن +ن اران 
حياتيءَ جي انو کين 


اُنهن جي رُوح کي قابُو ڪَري 
بي ربط رستن تي زُلائن ٿا! 


ڊسمبر جي صبح تي 

ڏنڈ جا ڪي تھ ڄميل آهن, 
لڳي ٿو جيپ خالي ٿي وڃي واپس, 
۽ پوڙهو رُوح رهجي ٿو وڃي ٻُٺتي, 
پهاڙن ۾ شڪارين سان! 

پهاڙن ۾ شڪارين سان!! 


ساحل مٿان هوائون 


چرچ واري هوٽل تي 


چرچ واري هوٽل تي, 
چانھ شامر جي ٻيئندي, 
ذهن .هڪ 1 گي ۽ 
ڪنهن ڪٿيل لفڙ وانگر, 


ٿو اُڏي هوائن ۾ 


تون ب ڪو ن آهين جو 
اڄ سميٽجان هان مان 
تنهنجي نرم ٻانهن ۾ر۔ 
چانه آ سُٺي ليڪن 
شهر جو اُهو ساڳيو 
ذائقو رهيو ناهي! 
شور آهي ماڻهن سان 
ماٺ پر گهٽيون آهن- 
تو بنان تمنا ڪا 

ڪو سُرور ئي ناهي 
چئو طرف نظارن ۾ر۔ 


ساحل مٿان هوائون 


ڪجھ پٺاڻ افغاني, 
ڪوئي آهي ڪشميري, 
ڪوئي آهي ملتائي, 
سائورا بنگالي ۽ 
ڪجھ بهارَ جا ماڻهو, 
پنهنجي ڪِرت ۾ پورا. 


اڄ مگر ڪراچيءَ جي 
زردُ هِن اُداسيءَ پ7 

سج جان ٻُڏان ٿو مان, 
شامر جي هوائن ۾ 

ڪج پکي اُڏامن ٿا! 

۽ اُداس دل منهنجي 
توکي ايئن ساري ٿي؛ 
جيئن ڪارڙي ڪويل 
ڪنهن کي شام ناسيءَ ۾ 
ڏُور کان پُڪاري ٿي! 


ساحل مٿان هواتئون 


خاموش پَر پکيءَ جا! 
(سانيبت) 


خاموش پَر پکيءَ جا 
آڪاش آهي اڪ 
ڪا ڇانوُ آ وڇايل, 
واقف رشن جو ناهيان! 


ڌرتي اواڪ جهڙي, 
هن ڌوڙ ۽ ڦڌڌڙ ۾ر 


ٽانڊي جي خاڪ جهڙي. 


محبوب کي وڻي ٿو, 
بس درد ۽ وڇوڙو- 
اک مان ڳڙي ٿو ڳوڙهو, 
سامهون سراب آهي- 
هر تروري جي پویان 
پاڻيءَ جو خواب آهي! 

عزل 


مون کان خوابَ کپائڻ وارو هوڪو ڪو نہ ٿيو, 

توکان مون ڏي سَد ٻہ هڪڙو ڇو ڪو, ڪو نہ ٿيو. 


جهڙو مون کي تنهنجي هُوندي سمنڊ لڳو ۽ شام, 
اهڑو ڪجه ڀي تنهنجي وئي کان پو ڪو, ڪو ن ٿيو. 


دنيا داري ڇاهي! مون کي اڄ ڀي ڪر نہ آئي, 
دوکا كاڌم, پوءِ ڀي ڪنهن سان دوکو ڪو نہ ٿيو. 


جاتي تنهنجي فوٽرءَ سان آ تنهائي ٿنگيل, 
مون کي اُن ديوار تي ٺوڪڻ ڪوڪو, ڪو نہ ٿيو. 


اين لڳي ٿو ست جنر ڪو اڳ پر پيار هيو, 
وچ ۾ر پنهنجي يار ملڻ جو, موقعو ڪو نہ ٿيو. 


هُن جي وڇڑڻ تي مان رحمت اڀ كڅي ڏاريان, 
لوڪو! ڪون ٿيو, سو مون کان لوڪو ڪو نہ ٿيو. 


ساحل مٿان هوائون 


ب 


غزل 


سمنڊ جي ڇولين کي ڇاتين ۾ رکي 

۽ هوا وارن ۾ ويڙهي ٿي وڃي؛ 
ڇوڪري طوفان جيان آهي لڻي, 

خواب جا خيما کنڊيڙي ٿي وڃي. 


ڪيپچر کي چڪ ۾ر قابو ڪري, 
وار ٺاهڻ لئ مٿي ٻانهون کڻي, 
..ً- ٴْ 
ساھ ۾ سنگيت ڇيڙي ٿي وڃي. 
لفظ چونڊي ۽ تراشيان ٿو پيو, 
هُوَ پنهنجا وار ڇوڙي ٿي اچي٬‏ 
موھ سان مون کي تہ ميڙي ٿي وڃي. 
ڪوھ- پيما ٿو بدن کي سر ڪري, 
جس ۾ جايون اڃان آهن حسينُِ: 
زندگيءَ جي آ سڃاڻپ جو سوال» 
سوچ هر ڪا هُوءَ سهيڙي ٿي وڃي۔ 
لال سُرخي ٿي چپن تي جي هڻي, 
ھ . َا يو ۾ 
شهر جو ڄڻ رنگ ڳاڙهو ٿو ٿئي, 
يٹ ”« ا2 ٌ 
گفتگوَ ۾ ٿي رکي رحمت گلابَ, 


راز اکڙين سان أکيڙي ٿي وڃي۔ 


ساحل مٿان هواثئون 


(سانئميت) 


سُفيد رنگَ جي گهوڙي تي شهسوار آيو, 
اُنهيءَ جي ڏات سَٺا ڏنگ بدن پنهنجي تي- 


اڃا بہ آهِ اُهو سُرخرو بهارن پر 
نُٺل حياتِ کي جوڙي ٿو لفظ لفظ ڪري. 
پيو ٿو شعر اندر, پَلَ پَلَ کي پوئي, 
مِٽائي رات کي ٿو ڏينهن جي اُجالي سان- 


عُلامُ قور صدين کان پَئي ڪي رستو, 
عظيم ديس جي صحرا, ندين جو پنڌ ڪري, 
پَهاڙ ڏاتِ سان ماپي. اُداس رات ڪَڇي, 
بڅيو آ چنڍ- بدن , هِن وشال اُپ مٿي. 


مصيبتن جو ڊگهو موثُ, گهري ماٺِ اُها, 
سا ماٺِ وڏي ڦاٽَ سان ڌنا پوندي» 
اُماس ديس تي جيڪا صدين کان رات هئي, 
کِڙيو جي چنڊ تہ آخر اُها گن پوندي. 


ساحل: مٿان هوائون 


واڻي 


تِرن جي مُند ۾ ڇوري! 
ڪچي ۽ ڇو رهي پئي آن! 


مُڙڻ جي تون ب ناهين ۽ 
جواني ا صفا ٿوري, 
ڪچي ۾ ڇو رهي پئي آن! 


پَڪي تي پوک سارين جي, 
ڪري ويا چور دل چوري, 
ڪچي ۾ ڇو رهي پئي اَن! 


مٺا هي سيءَ موسمر جا 
ڀُلايا تو ڪيئن ڀوري! 
ڪچي ۾ر ڇو رهي پئي آن! 


ڏُکي آ ڏات سان ڏوري, 
ڪچي ۾ ڇو رهي پئي آن! 


ساحل مٿان هوائون 


واڱگي 


پيار جا تو ڪٿي اکر آڇيا, 
منهنجي دل جو فليپ خالي آ! 


ڪيڏي آهي طويل تنهائي, 
شام جا تو نہ ڪي پهر آڇيا, 
منهنجي دل جو فليپ خالي آ! 


شاعريءَ ۾ ن تو ٻُڌايو ڪجه 
۽ نہ بي چين تو بحر آڇيا 
منهنجي دل جو فليپ خالي آ! 


تو رڳو سُور ئي ڏنا مون کي 
تو رڳو قرب ۾ر قهر آڇيا, 
منهنجي دل جو فليپ خالي آ! 


ڄامشورا! ڪٿي نباهيو تو, 

ڦُول ڪنهن راه جي نهر آڇيا. 
منهنجي دل جو فليپ خالي آ! 
منهنجي دل جو فليپ خالي آ! 


ساحل مٿان هوائون 


غزل 


غم ۾ر سّجي رهيو هان, سجي خاڪ ٿي ويس, 

شعلي جو گيٿ, دن هوا, ڄَرَ ھيو آواز! 


جيڪو ٻُڌي رهيو هان, ٻُڌي خاڪ ٿي ويس. 


پاڻيءَ تي جَل- پري. يا ٻري ميڻ- بٽتي هي, 
مان ميڻ ۽ پاڻيءَ ۾ ڳري خاڪ ٿي ويس. 


مان باهھہ جي ڌاڳن سان سبان پنهنجو زخمر ٻيو, 
تو ڪو نہ ڏنو يار سِبي. خاڪ ٿي ويس. 


ٴب ڃٍ . ٻ 
سگريٽ جي تلى ٬‏ مان اونداهغُ نون هئسينءَ) 
مان تو ۾ ٻري نيٺ ڏُکي. خاڪ ٿي ويس. 


تون مون کي خاڪ مان کڻي, گوهر ڪري ڇڏيو, 


تو ڪَينَ ڏٺو., آنءُ وري. خاڪ ٿي ويس. 


ساحل مٿان هوائون 


دنيا هي ٺڪراٺ جيان آ! 
(مُقيم ڪنڀار کي منظوم ڀيٽا؟( 


دنيا هي ئڪراٺ جيان آ 
وقت وڏو واپاري آهي! 


ماڻهو ميڙي ساري ترَ جاه 
تن جي مٽي ٻيهر ڳوهي, 
پنهنجي اک جو پاڻي اوتي, 
پنهنجي هٿڙن ساڻ لَسائي, 
ڪنڀر هڪڙو گهڙو ٺاهيو- 
جنهن ۾ر پنهنجو هَن ڀري ۽ 
تنهن کي آويءَ منجھ ٻچايو- 
ٻاري اُن کي عشق ٻُڌایو۔ 
دنيا هي نڪراٺ ڄيان آ 
وقت وڏو واپاري آهي! 


ساحل مٿان هوائون 


جنهن ب سمي ڪو ج وڳي آيو, 
روڳگ لڳائي روگ آيو: 
اُن تي هُن پِئي ڇانوَ بہ ڇاڻي, 
اُن تي هُن جو آهي سايو! 
هُن جي ڪي جي ور ور ۾ 
ورهين جي تہ روايت آهي, 
ڪنڀارن جي اوتاري تي 
دنيا هي ٺنڪراٺ جيان آ؛ 
وقت ‏ وڌو واپاري آهي! 


ڪانڀ ٻڌي هُو ٻيڙي ٻاري, 
اڄ بہ ڪچهريءَ ۾ ويو آ 
ار جي اندر ۾ ڀي هڪڙي 
ڇائو ڇپر جي گهاٽي آهي, 
دل ڀي ڄڻ ت ڏکاڻ جيان آ 
جنهن ۾ ڪي ئي مَتَ پَچن ٿا! 
گهاٽَ وَمَن ٿا گَهَتَ پَچن ٿا!! 
دنيا هي ٺنڪراٺ جيان آ 
وقت ‏ وڌو واپاري آهي! 


ساحل مٿان هوائون 


پنهنجي مُڇ کي وَٿُ ڏئي هُو 
دونهين ۾ هڪ درد ڀري ٿو, 
۽ پنهنجي ڪي لهجي ۾ 
يجت سي تد. 9 
ماڻهو ويڪو مال نہ آهي, 
ماڻهو ڳالهين ۾ر ڳرندو آ! 
ماڻهو سوتين جي مالها آ, 
ماڻهو محبت ۾ مرندو!” 
وقڪت وڏو واپاري آهي! 


ساحل مٿان هوائون 


ڌرتيءَ جي دانهن هڪڙي 


اسلام آباد جي ڌاري زمين تي 
ميهڙ جي سنڌي نياڻي؛ اُمرِ رُباب جي احتجاج 
کي ڏنل منظوم ڀيٽا. 


---! 


ڌاري زمين تي جا دانهون ڪري رَهي ٣‏ 
زردارَ کي نہ لڄ ۽ سردار کي نہ پگ آ) 
نالي جو هر ڪو هاڻي خالي نواب آهي, 
ڌرتيءَ جي دانهن هڪڙي ام رباب آهي! 

ڌرتيءَ جي دانهن هڪڙي ام رباب آهي! 


مائون ڄشن پيون ٿيون ڌيمئون عذاب خاطر, 
ڌيځئون وڙهن پيون ٿيون اڄ انقلاب خاطر, 
تن جي اکين جو ڳوڙهو. ڳوڙهو گلاب آهي, 
ڌرت تيءَ جي دانهن هڪڙي ام رباب آهي! 


ساحل مٿان هوائون 


بيڪرُ بادشاهي شيطاُِ تخت تي آ 
ايند -ڪ ڊور أؽ جو اج قو: بت آفي.آ. 
نمڙود وقت جي هي ناهيو نصاب آهي,. 
ڌرتيءَ جي دانهن هڪڙي ام رباب آهي! 


چمچن جا سڀئي چمچا ڪنهن سان ڪجي هي قصر, 
سردار, مير ڇا جا ظلمت ۾ ۾ تن جو حص.و, 
رحمتَ! گناهہ هاڻي هر ڪو شواب آهي: 
ڌرتيءَ جي دانهن هڪڙي ار رباب آهي! 


*امر رُباب: ميهڙ جي سنڌي نياڻي جنهن جو پيءَ ۽ ڀائر تل ٿي ويا. 
”سسئي لوهار, * تنوير آريجو, *سنڌيا انعام عباسي (کنڀِجي ويل سنڌين 
جون وارثياڻيون) 


ساحل مٿان هواٿئون 


واڻي 


هلي وئي جيئن ريل, 
عڪس اکين پر ڌنڌلو ٿي ويو! 


شهر ڀريل هئو پوءِ ب ڇا لك 
خالي هئا چوڏيل, 
عڪس اکين ۾ر ڌنڌلو ٿي ويو! 


وک وک تي هن وکريل يادون, 
عڪس اکين پر ڌنڌلو ٿي ويو! 


ڪهڙا باغ بهار ۽ بُوندون, 
پکي. نمون, ناريل, 
عڪس اکين پر ڌنڌلو ٿي ويو! 


ساحل مٿان هواتون 


واڻي 


درد بنه: 
رد پنهنجي ڊوڙز ۾؛ 


ڪنهن هڏي جيان حادثو, 
حالتن جي هوڙ ۾ر٬‏ 
پاڻ ڦاسي آ پيو! 


شهر ماڻهو ٿو پُڇِي٫‏ 
جيڪو پنهنجي گوڙ ۾ 
پاخ ڦاسي آ پيو! 


َ‪ ء8 
ادمي ڳٺ- جوڙ ۾ر٬‏ 


2 
چنڊ ڪنهن درويش جيان, 
َ‫ مه 
ڄڻ گهٽيءَ جي موڙ ۾؛ 


ساحل مٿان هوائون 


غزل 


ستي آهي صوفي تي ناري پکي, 
ڪا يادن پر آ برف باري پئي. 


کڙياسين تہ آئي خزان اوچتو, 


ٽڙياسين تہ ٿڙڪي آ ٽاري پئي. 


زمانو ڏٺوسين جو ويجهو وڃي 
ملي مرڪ پر ا| مڪاري پئي. 


اسان کي اُجهو ڪون ڪاٿي مليو, 
سڄي هونَ تہ دنيا آ ساري پکي۔ 


غزشي ض ملى ڪا زماي مَنجهان: 


ساحل مٿان هواڻون 


ڄڻ ت ڪاڇي تي مينهن پيو آهي, 
ايئن ٻڪرار ٻانهن لوڏي ٿو. 


ڪُک آهى اِها ڪا ”ڪاموري“, 


تم آهي.؟ 
مينهن جهڙا پرين ڪٿي آهين؟ 
تون جي ايندين تہ مينهن ايندو پو. 


ا 
مون سڃاتا ٿي لوڪ جا لهجا! 
آنءُ آهيان ڌنار ماڻهن جو. 


ساحل مٿان هوائون 


غزل 


هر حقيقت آٌ خواب آپخيٰ ۾ر. 


مون کي ايندي ڏسين ٿي ڪئمپس ڏي 


ڪندذ رب پنهنجو ؽِوائي ويٺي ان 


هڪڙي جل تي عُباب اُبتي ۾ر. 


ڪيڏي مُشڪل سُوال جو حل هو, 


َم 


ڂ کي ڇا ڳڻين پيو رحمت! 


ساحل مٿان هواڻون 


واٿلن جي تار جھڙي ڇوڪري! 


تون جڏهن چاهين 

شهر جي هر گهٽيءَ ۾ 

هار ٻوئي ٿي سگهين! 

تون سموري راھ جا ڪنڊا کڻي, 
منهنجي دل مان 

درد سوئي ٿي سگهين! 

تون گُلن جي. گاهَ جي ۽ 

وائلن جي تار جهڙي ڇوڪري! 


دل چوي ٿي 

ديس جي هر دنگ تي 

حُسن تنهنجي جو عَلم کوڙي ڇڏيان, 
ديس منهنجي جي مٿان 

جيئن سڀكي ڳڀرو محافظ 
پنهنجي ڪوسي رَت سان 

پيار تنهنجي کي سدا قائم رَکن. 
پنڌ تنهنجي تان وڃن جيكن 

سخت پٿر سڀ ڳري- 

وائلن جي تار جهڙي ڇوڪري! 


ساحل مٿان هوائون 


سُونهن تنهنجي 

هر قبيلائي روايت 
کان بغاوت ٿي لڳي! 
چاهَ تنهنجي جو پرين! 
ڪعبو هزارين ڪافرن کي 

پَلَ ۽ مومن ڪري؛ ٿي ٿو سگهي 
ٿي ٿو سگهي هاڻي ت هي 
تنهنجي جدائي اي پرين! 

موت جي کولي دري! 

وائلن جي تار جهڙي ڇوڪري! 


اڄ ڏِسي تنهنجو اِهو جذبو, جُنون, 

ٿو لڳي ٻيهر وري ڪو اينجلو 

دائود جي صورتگري پيو ٿو ڪري! 

ٿو لڳي ڄڻ ڪاٺ ۽ ڪوڪا هڻي 

اڄ وري مصلوب ڪوئي ابن مريمر ٿو ٿئي- 
اڄ وري اڄ ديد جا ڌَرَ جا, دلين جا 

داغ سڀ ڌوئي ڇڏيون, 

ڇو ن ٿي سوچين چَري! 
وائلن جي تار جهڙي ڇوڪري! 
وائلن جي تار جهڙي ڇوڪري! 


ساحل مٿان هواٿون 


لاڙ جي دل 


سمسوري سنڌ ورسٽيءَ 7 
انهيءَ جى بادشاهى آ 
هزارن ”7 آهي ري 
لکن ۾ پڻ اها ئي آ! 


ڳلن جا چُگھ مُرڪن ٿا 
صفا قتل -عام جهڙي ٣‏ 


اٿس نوريءَ سان نسيیست ڪا 


ٽنڊي جي ڪوٽ جهڙي دل 
ڪري ٿي قيد ۾ قابو, 
ڪڏهن مڪلي. ڪڏهن ڪينجهر, 
بدن جي ڀيڌ پ۾ر قابو. 


ساحل مٿان هوائون 


ڪڏهن آ ڇاڻ کكاري پ۾ر, 
ڪڏهن جهمپير ۾ آهي. 
ڪڏهن چُوهڙ جماليءَ تي 
پيروڪو افن ًٿتي شافبي: 


ڳلن ۾ صوف ڳاڙها ٿس, 
جسم ۾ موڪري آهي, 
لڳي ٿو لاڙ جي دل ۾ 
ُتر جي ڇوڪري آهي! 


ساحل مٿان هواڻون 


تون جي وڇڙي وٿينءَ تہ ڇا تي پيوا 


سطح پاڻيءَ جي. ٻاڦ ۾ر ٻيڙي 
ماٺِ ماري پَئي پَهاڙن جي 

وچ ۾ر ڌيمي ندي وَهي ٿي پئي, 
۽ ڊگهَن چِيلًَ جي رڻن تائين, 
ياد تنهنجي پرين وڇايل آ! 


منهنجو گهر ۽ پهاڙ جي چوٽي؛ 
جهُڙ درين ساڻ پيو ٿو ٽڪرائي. 
سرد خالي گلاسُ ٽيبل تي 

درد سگريٽ جو کليل پيڪٽ, 
ڇارَ ٽيبل تي زرد زرد آهي! 
زندگي ڄڻ اڌوري پينٽنگ آ!! 


ٽيپ تي ماٺ ٿي ويل ميوزڪ 
ذهن پر ٿي وَڄي اڃان تائين- 

دل جي خالي پيل لفافي مان 
يادگيرين جي آ ڇِٺي نڪتي- 
منهنجي ڪمري ۾ر چكو طرف پکڙيل 
تنهنجي يادُن جي نظم جا ٿُڪرا- 
مكئڪشيءَ سان ٿيل اُجاري دلَ 
سڀئي پردا اُداس چهرن جيئن» 

مان هٽايان خمار ۾ر ٿو ۽ 


باخل دباڻ هوايون 


ڏُور ڪي آبشار هِن اُبٿا, 

وال پيپر ۾ جيڪي وڻندا هِن, 
مُنڌ ٻُوري ٿيڻ تي ڪئلينڊر 
منهنجي کڙڪيءَ مان ڄڻ بدلبو آ! 


پر افاسي اتي تي ٴبيئي آ! 
يادگيريون» ڪتاب نظمن جا, 
مون ڏي گهُوري ڏِسي رهيا آهن 
جن جا ڪردار ”جاز ميوزڪ“ تي 
رقص ۾ جسم کي تراشن ٿا! 


وقٹُ گهڙيال پر ٽنبيل اَکرَن, 

۽ سُئين, دائرن کان ٻاهر آ! 
مان ت هر شيء کان لاتعلق ٿي. 
وقتَ کان دُور ٿو گُذاريان پيو, 
درد جي پَر نديءَ پر آ ٻيڙي» 
يادگيرين کي ٻي ڪنڌي ناهي! 


خواب ۾ ڀي زمين جو محور 

ٿو ٿُري تنهنجي ئي تواڙن تي -َ 

تون جي وڇڙي وئٿينءَ ت ڇا ٿي پيو؟ 
مان اڃان تائين جِي رهيو آهيان- 

ها مگر ايئن ڀي ضرور آهي, 
زندگيءَ تي ڪو دا غ آهيان مان! 


ساحل مٿان هوائون 


واڻي 


هلي ٿو راڳ درٻاري, 
اسان جي درد سان ياري, 
پرين ڏاڍي پُر اڻي آ! 


وڇوڙو ويو وڪوڙي آ 
چون ٿا برهھ بيماري, 


اسان جي دل هي پاڪيزا, 
اوهان جي عشق اوجاري, 
پرين ڏاڍي پُراڻي آ! 


حياتي شهر تنهنجي ۾ر٬‏ 
هرا ٿي ه رک جچيان هاري, 


ڇڻيو آ وقت واريءَ جيان, 
ڇڻي هن جس تان واري, 
پرين ڏاڍي پُراڻي آ! 


ساحل مٿان هوائون 


واڻي 


-- 


_ 
اُس ۾ َ +َ 
ڪيڙا کلى. 
ڇر ڪري ؛ٍ ها تب أ 
تار تي خود کي ٽنکي وئي 
هونَ ٽوليءَ ۾ هئي پر 


پيار ِ هڪڙي ڄڻي, 


1 ۽‎ ٤» 
تار تي خود کي ٽنگي وئي‎ 


و کي خرب چاهيو, 
دور هن جه 
99-3 7 َ- 
تار تي خود کي ٽنکي وئي 


پل ترزاتي ميا پَ؛ 
فُن جي آ گهڻي 

9 
تار تي خود کي ٽنکي وئي 


ساحل مٿان هوائون 


واڻي 


3 


رات جي مان روز ڊيوٽي ٿو ڪيان, 
اڌ سج کي رات کائي ٿ ٿي وڃي! 


روز ٿيپهريءَ جو ٿو مان اُٿان, 


اڌ سج کي رات کائي ٿي وڃي! 


رات ساري ريزڪيءَ جيان ٿي کپي, 
ڏينهن ٿو ڄڻ ويڙهجي پاڇن جيان, 
اڌ سج کي رات کائي ٿي وڃي! 


شاهراهون شهر جون هن تيز تيز؛ 
مان نہ ٿو ايڏو بُڪي تن سان سگهان, 


.ٌ‫ .* 5 ڳپ 
بيترن ۾ خواب مهنگا ٿي ويا, 
ڊوڙ ڊوڙان نيٺ ڇاجي آ پُٺيان؛ 


اڌ سج کي رات کائي ٿي وڃي! 


ساحل مٿان هوائون 


غزل 
هئي اوپري هڪڙي گهٽي جنهن منجھ ڪوئي در ن هو, 


ات موت جو ڪو ديو هو, ڪو رات ڇو رهبر نہ هو. 


هڪڙو برابر بي ريا محبُوب هو, جو ڪٿ ٿث هو, 
لوڀي ن هو ٺوڳي ن هو, مومن ن هو ڪافر ن هو. 


گمنار هئي دل جي ڳلي. رُوپوش جت رهندا هئا. 
اُن ڌنڌ ۾ داخل ٿيس, جت ٻيو ڪوئي منظر نہ هو. 


ڪو پيار جو اسرار هو, ڪلهہ يار جي ديدار ۾ 
جادو ن هو, ٿوڻو ناهو, طلسم نہ هو منتر نہ هو. 


ثابت ثناگر يار جا رحمت نوان سڀ رنگ ها 
سينا ب سينا شُور جو ڪاتب لکيو ڪاڳر نہ هو. 


ساحل مٿان هوائون ٤‏ ] 


ڀرُور هڪڙو ماڻھوا 


دنيا جي دلڪشيءَ مان, 
ڀرپُور هڪڙو ماڻهو آهي تلاش ڪرڻو! 
من مان ويو جو نڪري 
مفرور هڪڙو ماڻهو آهي تلاش ڪرڻو! 


ننڍپڻ منجهان جو نڪتو دنيا نئين نئين هئي, 
رانديون رُلي ويون ۽ ميدانَ سڀ وساري, 
عورت جي ڀاڪُرن مان جيڪو جران ٿيو آ؛ 
هڪ نار جي نگاهن هُن کي ٺپي وڌو آ؛ 
هُو با جي بدن مان گذري گهڅڻو سگهيو آ) 
خنجر جو هُن تي پاڻي ڪنهن پيار سان پيو آ؛ 
هُن سمنڊ عاشقيءَ جو سوچن ۾ سَر ڪيو آ؛ 
سڀ جس ويجهڙا هن 

پر ٿُور هڪڙو ماڻهو آهي تلاش ڪرڻو. 
ڀرپُور هڪڙو ماڻهو آهي تلاش ڪرڻو! 


ساحل مٿان هوائون [ » ] 


عورت جو رُوپ ڌاري هُن ڏي نديُن نهاريو, 
سڀ پاڪ عورتن هو هُن لہہ ڏيڪو بہ ٻاريو, 
گيتا جو پاٺُ ڪيو ڪنهن, توريت ڪنهن پڙهيو هو, 
ڪنهن جي چپن تي ٻيهر موٽي زبور آيو, 
ٻولي خدا جي هُن کي عورت اچي ٻُڌائي, 
تيسين جو تن بدن جا ٽوڙي ويو ڪنارا, 
اُڪري ويو ڪهڪشائون, پيرَن ۾ ٿس ستارا, 
ويو چنڊ تي چڙهي آ 

مفرُور هڪڙو ماڻهو آهي تلاش ڪرڻو. 
ڀرپُور هڪڙو ماڻهو آهي تلاش ڪرڻو! 


يارَن ۽ دوستن جي هن ساڻ دل لڳي هئي, 
مك ۾ غرُور هئو پر جوڀن ۾ر پڻ مڳي هئي, 
نا ڪا خال. سد جامبضاد ڪا 
اوتارَ, طُورسينا, جهر جهنگ, جهاڙي جهاڙي, 
جاتي ملاح عورت ٻيڙي ٻَذي رهي هئي, 
ڪرثر جي سُرڪ جهڙي؛ عورت جي مُرڪ جهڙي, 
ڪا شام ڳولهڻي آ 

مسرُور هڪڙو ماڻهو آهي تلاش ڪرڻو. 
ڀرپُور هڪڙو ماڻهو آهي تلاش ڪرڻو! 


ساحل مٿان هوائون 


پاريل جي ڳڄيَ ۾ ڪاري سڳي جيان هئي, 
هُوءَ ڇوڪري ب ڇا هئي. گيڙو وڳي جيان هئي. 
جنهن جي بدن ۾ ڪي ئي بندش پيل بزارون, 
جنهن جي نگاھ اندر مقدس هيون مزارون, 
زاهد وضو ع وساري هن کي تڪڻ لڳا ها, 
پنڊت بہ تڪڙي تڪڙي مالا جپڻ لڳا ها 
ڀاڪر ۾ ڪُونج جهڙي هُن کي ملي وني هئي, 
مخمُور هڪڙو ماڻهو آهي تلاش ڪرڻو. 
ڀرپُور هڪڙو ماڻهو آهي تلاش ڪرڻر! 


هاڻي وَهي تہ هُن جي پُٺٽتي وري رهي آ» 
پر آڳ ڄڻ تہ هُن ۾ر ٻيهر ٻري رَهي آ. 
تڪڙين وکن سان ٻيلو هن لہُ پرانگھ هڪڙي, 
رولاڪ زندگيءَ جا اوراق ٻيا گهغا ها 
پر ٻارَ ۽ وَنيءَ جو پڻ پيار ڪجھ گهُري ٿو, 
ڪجھ ونجھ ڀي هلي ٿو ۽ سڙھ بہ ڪجه سُري ٿو. 
پوڙهو جوان دل جو هُو ڇا تہ معٿبر هو, 
ڪاٿان ملي سگهي ٿو! 

اڄ جهُور هڪڙو ماڻهو آهي تلاش ڪرڻو! 
ڀرپُور هڪڙو ماڻهو آهي تلاش ڪرڻو! 


ساحل مٿان هوائون 


. 


غعزل 


تا يي تن اه 
پيٽل اکيون هون يار جون. پيتل هوا بہ هي. 


هه ۾ ٍ ۽ .9 _- 
تنهنجو رَو سکي! جڏهن مون گهاٽ تي وڌو, 
ڌوٻي گهٽا بہ وئي ۽ ڌوتل هوا بہ هي. 


ڪا پوک هي ٻنيءَ ۾ ۽ پِيلو هو اُڻ جو رنگ, 
گُليل هو تنهنجو ڳوٺ ۽ کليل هرا ب هي. 


شيشي جي جارَ ۾ سڀئي سونهري رنگ جون) 
پاليل مڇيون هيون ۽ پاليل هوا بہ هي. 


ڏيو نہ مون جلايو, جلايو هو پاڻ کي 
تاتل سڄو شهر هھيو قاتل هوا بہ هي. 


هڪ ياد تنهنجو ساٿ ۽ خماريل هي شامر, 
رحمت ڪو سمنڊ هئ‫و ۽ ساحل, هوا بہ هي. 


ساحل مٿان هوائون 


غزل 
هِن خول ۾ر گهُمندي ڏسان ٿو خول آهي سڀ؛ 


دنيا ئي گول ناهي رڳو گول آهي سڀ. 


گمٽام گ گهٽين مان ٿو وفائون پيو ڳوليان: 
دردن جي ريتِ ساڻ ڀريل جهول آهي سڀ. 


هؿَ ڀيؤ پر ڀٽڪيل مان زماني جو تماشو, 
پنهنجي ئي پڙاڏن سندو چئوٻول آهي سڀ. 


هي درہُ اڪيلائي. اُداسائي شهر ۾ر, 


حالات ڏين ساٿ لد انمصول آهي سڀپ. 


هر آوز هجي مه ۽ ملخ يار اچن پيا 
ساحل جي هوا. رات جو ماحول آهي سڀ. 


ساحل مٿان هوائون ِ 


حادتو(سانيت) 


شهر جي هر روڊ تي هڪ حادشو, 
شهر جي هر موڙ تي هڪ واقعو, 
ڪير ٿو ڪنهن کان پُڇِي ڪنهن جي ڂبر؟ 
ڪير ٿو ڪنهن کان پُڇِي ڪنهن جو پَتو؟؟ 


ٿو رَهي جاتي فريبن جو رواج٫,‏ 
ڪنهن کي ڪنهن کي ٿو نئون دوکو کپي؟ 
هر شهر کي پنهنجو پنهنجو آ مزاج, 
شهر کي ٿو نانءَ جو ڪتبو کپي. 


ڪاله ايمبيسيءَ جي مون ٻاهران, 
خوف ۾ ورتل شهر کي پئي ڏنو, 
هڪ جپاني ٻارڙو مُرڪيو پئي, 
ماهُ جي ڄڻ هنج ۾ هئو هائيڪو. 


ڏينهن جو ڪيڏو چِٽو هئو سوچهرو! 
ڪير ٿو ڪنهن کان پُڇِي ڪنهن جو پٽو؟ 


ساحل مٿان هواگون 


درد جو ڳاڙهو گلاب 
(سانيت) 


درد جي بازار جو ڳاڙهو گلاب, 
ڪيترا ٿو گهاوَ سيني پر رَکي! 
ماٺ جي هڪڙي ڊگهي چاڙهي چڙهي, 
آنءُ هُن جي رُوح ۾ پيو ٿو لهان. 


رُوح ڄڻ ڪو آهي پيغمبر جو خواب, 
روح جنهن پر ريل واري ڪُوڪ هي 
روح جنهن ۾ هڪڙي اسٽيشن اُداس. 
اوپري هڪ شهر جون ويڪريون خالي گهٽيون. 


درد جي بازار ۾ هڪ درد جي بازار هي 
۽ انهيءَ کي ڪاٺ جو هڪ درد هيو, 
جاتي هڪڙو ئي تقديمي هو ڏُڪَاُ, 
جنهن تي ڪي ئي ٻ پَؤؤ هيا ۽ ڦول ها! 


پيار ۾ سڀ ڪنهن جو پنهنجو انتخابہ 
درد جي بازار جو ڳاڙهو گلاب. 


ساحل مٿان هواٿون 


ڏُوھ جون سوڙهيون گهٽيون 


(سانيت) 


“ڙو ۾ ج . <« . ڳپ ڀ 
اڄ ب تنهنجي ڏوھ جون سوڙهيون گهٽيون 
ٿسون زماني کان رهن ڏاڍو پري. 


“ . . ًٍ 
هت جوانيءَ جي ننگي بازار ۾. 


دُور کان ٿو تون ڪرين ڪيڏو سفر, 
راههَ جا منظر بہ تو لځ خواب ٿيا. 


ڪار جي شيشي مجهان تنهنجون اکيون, 
درد لہہ بيچين ڪيڏو ٿيون رَهن. 
کيپ چاڙهي رات جو تون ٿو گهمين, 
۽ نہيون اًت حُسنَ جون پيون ٿيون وَهن. 


دب ينهن جو آهن اندا هي ڏوهہ سڀ: 
“- ف ُ‫ 
ڄڻ کپن تن کي ٿيون چمڙن جون چرون. 
خواب پنهنجي مان دسان ٿو ڄڻ تہ مان 
نه 5 . 1 5 9 . 
اڄ ب تنهنجي ڏوه جون سوڙهيون گهٽيون. 


ساحل مٿان هوائون 


غزل 


لاڙڪاڻي جي تيز سياري ۾ر 
هُوءَ سوچي ٿي منهنجي باري هر 


ڦرول سڀ باغ ۾ ڇڏي ناري, 
. 4 َ‫ ُ‫ 
خار ميڙي بي آرور كاري ۾ 


هڪڙو شاعر لکي ڪريتا ٿو, 
هڪڙو ڏيہُر ٻري ٿو جاري پ۾ر۔ 


آئون هاڻي وڏو ٿيو آهيان, 
ٻار وهنجھن پيا ٿا ناري ۾ 


ِ 2 ُ‫ َ 7. 
جَنڊ جيونَ جو ٻيهندي آخر, 
هڪڙي پوڙهي دُري ٿي ڏاري ۾. 


رَنگ دنيا جائى بّدلجن ٿا! 
چار اکيون مِلن ٿيون چاري پر. 


(هي غزل وفا ناٿن شاهيءَ جي زمين ۾ آهي.)( 


ساحل مٿان هواڻون 


غزل 


هڪٿن. پردي ۾ چار چهرا ها, 
هُن جي چهري ۾ر چار چهرا ها 


منهنجون چارئي ڏِسائون تون آهين 
تنهنجي سپني ۾ر چار چڇهرا ها 


سڀ جي خنجر تي خُون هو منهنجو 


ڄڻ تہ دوکي ۾ چار چهرا ها. 


تنهنجي چهري جو رَنگُ پنهنجو هو, 
چنة زردي ۾ چار چهرا ها 


منهنجي اوگهڙ ۾ جگ ننگو ۽ 
منهنجي پردي ۾ چار چهرا ها. 


ساحل مٿان هواڻئون 


واڻي 


وڃين ٿي پاڻ دريا ۾ 
ڇڏي مون کي ڪناري تي 
چيو ميهار: ”موٽي آ!“ 


وڄائي بنسري ويٺو, 
صدائن جي سهاري تي 
چيو ميهار: ”موٽي آ!“ 


اچان ٿو آنءُ تنهنجي لك 
اکين جي هڪ اشاري تي, 
چيو ميهار: ”موٽي آ!“ 


نن مينهيون ئي مِڙيون مون کان 
. ِ‫ 3 - 
ن ڪو جاڳيس ئي ٻاري تي, 
چيو ميهار: ”موٽي آ!“ 


وري ٻہ پنهنجي واري تي, 
وي اخ 
چيو ميهار: موٽي آ!“ 


ساحل مٿان هوائون 


واڻي 


هر حقيقت ۾ ع 
حقيقت پر غيت ول 3 
راي ها 
رو 
ح ڪو اوپرو مُسافر آ! 


عمر ساري ٿو چوٽ کا 
ٌٍ يس : 
عمر ساري فريبُ ڳولي ٿو 
گ ٤‏ 
1 پ 


.."- 
ا ‬ سب مه »۾ 
سان جيءَ ۾ سب 

ٍّ‬ ٍ يڀ تو؛ 

رُوح ڪو اوپرو مُسافر آ! 


خط, يا ِّ 
يادون ‬ 
ټ ۽ ڪا مُرڪ ۽ تحفا, 
پر ڀراني ۾ر سي گرلي: ٿو 
,دح 
ڪو اوڀرو شُسافر آ! 


ساحل مٿان هوائون 


4 ۽ِ هطظ 
دل غريب درزياتي! 


مختصر لباس پر 
دل غريب درزياڻي, 
ديس لاءِ نٺاهي ڻٿي؛ 
ويس ڪو وڳو اهڙو- 
درد جا سڀئي ڌاڳاه 
ڳالهين جو ڳانياپو- 
برهہ جي بري شٺاهي, 
تنهن مٿان ذريءَ سان ڪا 
ڪِرت ٿي ڪري ويٺي, 
عيد جي ڏهاڙي لاءِ! 


پَر لڳي ايئن ٿي ڄڻ 
پُر سُڪون ئي ناهي! 


ساحل مٿان هوائون 


پره جوم تنهائي, 
ڪير ٿو ڏِسي ڪنهن چِي! 
ڪجھ مُفاصلي تي ڄڻ 
زندگيءَ کي گهاريندي, 
وقت کان بہ وسري وئي, 
روز پاڻ ماريسندي! 


دل غخريب درزيیاڻي 
هن وڏي اس پر 
ڄڻ تہ پنهنجي ٻورهيي سان, 
پاڻ َرڻجي وئي آ 


ساحل مٿان هواڻئون 


ك ی اھ 

تون بہ ڪو نہ آهين اڄ! 
ڪيترو نڌ هڪ ٻځي کان 
دُور ٿا گُذاريون پيا 
بانس جي ت ڪائيءَ مان 
۾ ”6 

ڦوڪ جيئن پيا گذرون, 
سُور ٿا گذاريون پيا! 


اڌ گلاس . پاڻيءَ ۾ر٫‏ 
ررز پاڻ کي لاهي, 
دربدر اسان جي ڄڻ 
زندگي پئي گُذري. 
پر گلاب ڪاري ۾ر؛ 
هي سُگنڌ ڏات جي. 
هه 


ساحل مٿان هوائون 


صبح جي ستاري جيان 
مون ڏٺو ھيو توکي 
جَرڪندي جرانيءَ َ 
خُر جي تجربن سان 
یاد اڄ ب ٻاراڻي 
ها اڃا چٽي آھي! 
ڇڪ اڄ بہ آ تو ۾ 
۽ چمڪ اڃا تنهنجي, 
برقرار آً بساڳي!! 
ڪنڌ اڄ بہ اوچي ۾ 
هٺ تنهنجو ساڳيو آ!! 


تون وديش ۾ آهين, 
. . تِ. 

موسمون ويون گذري, 

ڪير ٿو پُڇِي ڪنهن کان 

ُلصراط جيون جي 
9-07 1 


نوبهار ۾ر تنهنجو 
اڄ بہ پيار ساريان ٿو! 
ڄڻ قرار ساريان ٿو!! 


ساحل مٿان هوائون 


ٴٌ 


غزل 


ملڪيت, مال اندر هُن جو ڪجھ حصو آ 
هر ڀونچال اندر هُن جو ڪجھ حصو آ. 


مان هِن سال جي دردَن کي خوه ڀوڳيندس, 
پوئين سال اندر هُن جو ڪجھ حصو آ. 


هُن سان ننڍپڻ ۾ جا منهنجي چاهت هئي, 


ٻاهر سارو جگ آهي خالي, خاموش, 
دل جي خال اندر هُن جو ڪجھ حصو آ. 


مستقبل ۾ر محبت تي اعتبار تہ آ 
ماضي. حال اندر هُن جو ڪجھ حصو آ. 


ساحل مٿان هوائون 


غزل 


عشق ڪيا هِن آر ٻنهي لاءِ: 


مان ۽ جاڳئون چنبُ پيا ٿاه 
هُن ويڙهيا هن وارَ ٻنهي لاءِ. 


هڪڙي ٽاريءَ جا گُل آهيون, 


مون سان رات رقيب ب گڏ هو, 
هُن جا ها سينگار ٻنهي لاءِ. 


هُوءَ ب پڌر تي. مان بہ پڌر ۾ر 


مو سمر ميگھ ملهار ٻنهي لاءِ. 


ساحل مٿان هوائون 


‫َ 


غزل 


آهي اکين ۾ ان جي ساري رکيل سچائي, 
هر خراب جي حقيقت, هر خيال جي خدائي. 


“ . . وه چڪ .َ‫ ًٍ٬‏ 
تون ڀي ن سگهينءَ توري, مان ڀي نن سگهيس ماپي, 
هڪ وقت جو وڇوڙو, هڪ غعُمر جي جُدائي. 


سا باهھ, باهہ ناهي, جا برهہ پر ٿي ڀڙڪي, 
سا آڳ آڳ ناهي, جا در آ نُکائي. 


گذري ٫یل‏ مسخبث, گذري. ويل قسانہ, 
ڪا ڳاله اهڙي ٿي جو, ڪا ڳالھ ياد آڻين. 
زندان رُلف سارا,؛ تيدي پُراڻا قاتل, 
ڪنهن ڏوهھہ ۾ قبولي, مون ڏات جي وڏائي. 


ساحل مٿان هواڻون 


. 


غعزل 


تيز اُس جو تاُ ڀي ناهي چڱو, 
يار سان اٿڪاهُ ڀي ناهي چڱو. 


سڅخت صحرا سونهن جو ڪاڏي ڪٻو, 
درد جو درياهُ ڀي ناهي چڱو. 


هاڻ ڪاٿي ٿو پُڄي. اُن کي ڇڏيو, 
پيار ۾ر پڇتهُ ڀي ناهي چڱو. 


جي وڙهين پوءِ مر٫,‏ مرڻ جي ڳالھ ڪر, 
ٽاتڪو تڪرهُ ڀي ناهي چڱو. 


هاڻ رحمت عاشقيءَ کي ڇڏ کڻڅي, 
هن عمر پر گهاهُ ڀي ناهي چڱو. 


ساحل مٿان هواٿئون 


واڻي 


ڇا ٻئي سوچين سکي! 
پين کي چپ تي رکي! 
ڪاٺ جي ڪرسي؛ مٿان, 
ڄڻ وسي ٿي چاندئي, 
ڇا پئي سوچين سکي! 
پين کي چپ تي رکي! 
شاعري! او شاعري! 
بي وسي! او بي وسي! 
ڇا ٻئي سوچين سکي! 
پين کي چپ تي رکي! 
ٻئي ڏسين ڇو آرسي, 
عمر جي آهي ٺڳي! 
ڇا پئي سوچين سکي! 
ٻين کي چپ تي رکي! 
ڪنهن چيو هو پيار ڪر! 
ڇو ڪئي تو عاشقي! 
ڇا ٻئي سوچين سکي! 


ٻين کي چپ تي رکي! 


ساحل مٿان هوائون 


واڻي 
ڪهڙو مُک محبوب جو, 
ڪهڙو آئينو! 


ڪهڙيون ڳالهيون ٿو ڪرين؟ 


ڪهڙي تنهنجي دلرُبا! 
۽ ڪهڙو سيئو؟ 


۽ ا3 .دم 
ڪهڙيون ڳالهيون ٿو ڪرين؟ 


ڪهڙا نيڻ ڏنٺا اٿئي أ 
ڪهڙو نگينو! 


ڪهڙيون ڳالهيون ٿو ڪرين؟ 


ڪهڙو عطر واس ۽ 
ڪنهن جو پسينئو! 


ڪهڙيون ڳالهيون ٿو ڪرين؟ 


ڪهڙي پورب جي پَري, 


ڪهڙو ب بسميئو 


ڪهڙيون ڳالهيون ٿو ڪرين؟ 


ساحل مكان هوائون 


واڻي 


سکيءَ جي ريشمي ساڙهي, 
هوا جو رنگ ناسي ۽ ٍ 
اسان جو جيءُ جيسي آ! 


.5 ٴَ 
ستارا ”سي- ويو“ سارو, 
سمندر تي اُداسي ۽ 
اسان ڇو جيءُ جپسي آ! 


پر 
سکي هُوءَ ڄامشوري جي؛ 
انهيءَ لہ دل هي داسي ۽ 


نين دنيا تلاشڻ لك, 
هلون هن رُوح جي پويان, 


بدن جي بُوءِ باسي ۽ 
اسان جو جيءُ جپسي آ! 


ساحل مٿان هوائون 


واڻئي 


سڀ فرشتا ننڊ پيا هن 
آدمي جاڳي رهيو آ 
بي وسي آهي خدا جي, 


ڇو ت آدم بي چيو آ 


پيار جو هر شعر مون کان 
پاڻ ئي لکجي ويو آ؛ 


سوچ جي هر دائثري جو, 
چاهہُ ئي پاڇي بچيو آ 
اڄ حوا جي هنج ۾ر! 


جنتون پنهنجون اُڏي سڀ٬‏ 


ساحل مٿان هوائون 


ڄامشورو 


اڃان تائين تنهنجي سڌي نڪ جهڙا, 
ڊگها ڄامشوري جا رستا اُتي ئي- 
وڏا وار تنهنجا وڏائي وکن ۾ر, 
جبل تي جوائي بہ جلندي ڏٺي سون. 


اُها ڪاٺ جي بينچ ۽ نم جو وڻ, 
ڊگها ڏينهن, سانوڻ جون پاڳل هوائون, 
تصور بہ جنهن جو آهي تابڪاري. 


اڪا اير جهندا. ,ايند 
آهي پل حياتيءَ جو حاصل هيا 
ڪٿي ٿي رهي اڄ اُها ڇوڪري! 
اکين جا ڇپر جنهن جا قاتل هيا!! 


وساريل وطن جيشن اڃان ياد آهئن, 
ڪئمپس جا ڏينهن ۽ هاسٽل جون راتيون, 
دريءَ مان سڄجى رات تارا تڪيندي, 
۽ ڪمري ۾ر پکڙيل ڪتابن جي خوشبو. 


ساحل مٿان هوائون 


نهو مال دولت» نہ ڪي ٻيا سهاراأ, 
مگر ياد آهن اوهان جا اشارا! 
۽ نين ۾ر اوتيل اُها سرڪشي جا, 


هوائن ۾ مون کي اُڏائي كڅي وٿئي. 


جڏھن وقت پاسو ورائي ڏٺو آ 
ٽٽل چئن سالن جون چوڙيون پيون هن, 
ڪڙو ڪين ٿو ڪو ڪڙي سان ملي پيو, 
حياتي هوا جو حصو ٿي وئي آ! 


ساحل مٿان هواڻون 


غزل 


هِن گهٽي؛َ ۾ ٻن اکين وارا ن جهُل, 


وار ڇوڙي اين تون ڪارا ن جهُل. 


چنڊَ کي روڪي ن رک رستي مٿان, 
۽ اگّڻ تي ايترا تارا نہ جهَل. 


آ سڄو تنهنجو جسم مالهڻ ڀريل: 
باغ ڀرسان روڊ تي کارا نہ جهل. 


سِڪَ کي اظهار جا ڪي لفظ ڏي, 
ساهه ۾ ارمان هي سارا نہ جهَل. 


جسم جي مقتول حصي تي پُڄي, 
ڀاڳ منهنجي جا ٽل وارا نہ جهُل. 
بازَُ جِي اُڏندي نہ ڪڍ تصوير تون! 


واءَ ۾ لمحي جا لامارا نہ جهُل. 


ساحل مٿان هوائون 


* 


غزل 


مون ڇڏيو ميٽي سمورين وارتائن جو وجود, 
ڄاھهنائن جو وجود ۽ دذُعائكن جو وجرود. 


رم ڇاتيون, وار ڪارا:. چاندني هڪ هڪ تَدن, 


هي غزل» سڀڀ بيت, دوها گيش: وايورن ۽ نظم: 


رُوح ۾ پيدا ويو ٿي بارگافُن جو وجود. 


ڪاش هَن جي جس جو ڪو هڪ حصو سمجهي سگهي, 
ايترين بي چين رحمت جي صدائن جو وجود. 


ساحل مٿان هوائون 


ان 

واني 

پڊعيڌن جي شام سان 
ويڙهي پرچمر ۾ر؛ 


ُن کي سنڌ کڻي وئي! 


سانڍي ڪنهن تصويرَ جيان 
دل جي اليم ۾ 


ُن کي سنڌ کڻي وئي! 


ُ‪ . بط 
وڙسندڙ آگم ۾ر 


ميڙا ماڻهن جا ڇڏي, 
هُن کي سنڌ کڻي وئي! 


روتان رحمتَ آَن٤‏ پيو, 
ڪهڙي موسر ۾ 
هُن کي سنڌ کڻي وئي! 
(ساگر حنيف بُڙديءَ کي ڀيٽا( 


ساحل مٿان هواٿئون 


واڻي 


اوهان جي جن جو ڏُڅ آ 


اڪيلي رات هان جاڳي, 


وَهن ٿا ميڻ جا ڳوڙها! 


آهيان ڄڻ نم جي هيٺان, 

ڳائي ٿي گيتءُ ڄڻ ُڀاڳي",* 
َ‪ ٻپ َ‫ 
وَهن ٿا ميڻ جا ڳوڙها! 


هئي مون اڳ ايئن سمجهي: 
رَهن ٿا ميڻ جا ڳوڙها! 
ن ٿي ڪو ساز سُرندو آ, 
ن ئي ڪو گيت يا راڳي 
وَهن ٿا ميڻ جا ڳوڙها! 
رڳو شوڪيس. تصويرون, 
پرين! ڪا لئون ن آهي لاڳي, 
وَهن ٿا ميڻ جا ڳوڙها! 


*) ڀاڳي: لوڪ فنڪارا مائي ڀاڳي. 


ساحل مٿان هوائون 


درٺ جا داترا 


هُوءَ جا روز رات جو مون سان 
هڪڙي سگريٽ جيئن ٻري آخر, 
باھ پنهنجيءَ ۾ ڇارَ ٿي بڅجي! 
رَکَ پنهنجِيءَ کي پاڻ ٿي ميڙي, 
پنهنجي سستي لباس ۾ر ويڙهي, 


روز ڪنهن پاپ کي لڪائي ٿي! 


آهي بہ ڪهڙي سندم حياتي آ؛ 
جنهن کي ڪو رنگُ راس ئي ناهي, 
ڄڻ تہ دنيا ۾ دلڪشي ناهي- 
مَدُ محروميون وڌائي ٿو! 
رات باقي پناهہ نظمن هر 
مان وٺڻ جي ڪيان پيو ڪوشش. 


جسم هن جي جا زاويا پنهنجا, 
درد ڇجا دائرا بنايان ٿڦو.۔ 
هوءَ سامهون لباس ڪاري ۾ر 


ڪجھ غزل, گيت گنگنائي ٿي. 


ساحل مٿان هوائون 


هُن جي هر هڪ ادا جي سامهون هي 


منهنجي بيڪار شاعري آهي! 
هُن کي ڀيٽيان تہ نيٺ ڇا ڀيٽيان! 


هُوَ جا روز رات جو ون سان 
باھ پنهنجيءَ ۽ ڇار ٿي بڅجي!! 


ساحل مٿان هوائون 


ساحل مٿان هواڻون 


ويرانُ وڻ وطن جا 
ويرانُ دل اسان جي. 
ساحل مٿان هوائون 
سنسان دل اسان جي. 
هر ياد جو ڪئارو 
هڪڙي حسين عورت! 
هن جي جوان دل ۽ 

هر ٿيڙ ٿيڙ پويان 

ڪو ٻانهن جو سهارو! 
ڪوئي سگهيو ن سمجهي 
خاموش نيڻ هُن جا۔ 
ساحل مٿان هوائون 


جو ڪجھ چوڻ ٿيون چاهِن. 
هڪ بي زبان نغمو, 
لهرُن مٿان لکيل آ- 


جيون جون چار ليڪون, 
جوڀن جي سٽ هڪڙي. 
هُن جي اکين ۾ر ويندڙ 
سور ج ٻُڏي رهيو آ- 
ٻيڙي وڃي ٿي هلندي“ 
لمحو لُڏي رهيو آ! 


ساحل مٿان هوائون 


اختلاف 


روز تنهنجي بيوفائيءَ جو بّدن, 
نين نڪوري گهاٽ تي پيو ٿو ٿري- 
اوپريءَ ڪنهن واٽ تان پيو ٿو وَري. 


جس تنهنجو روشنيءَ جو آ قنديل, 
جس تنهنجو لننن جو آ ٽياس, 
جس تنهنجو ڄڻ تہ صحرا جو گُلاب, 
جسم تنهنجو ڦول جي ڄڻ دل جو واسُ! 


رُوح منهنجو ماٺ جي هڪ خانقاه, 
سانت ۾ جنهن جي سمايل آهي سوڳ, 
مئڪشي ءَ جي ٽهڪ جهڙي مختصر, 
زندگي هي زندگيءَ سان آهم ڀوگُ! 


مرڪزي هڪ دائري جهڙو رجود, 
ٿو ڪري هر ٻل پيو توکي طراف, 
حيُ آ توکي ملڻ ۽ ڌار ٿيڻ جو, 
دل انهيءَ ًح تي رَکي ٿي اختلاف. 


ساحل مٿان هوائون 


غزل 


شوخ چنچل صفا شامر جهڙيون اکيون, 


تنهنجون مخمور هي ڄام جهڙيون اکيون. 


ڪيئن سُرڪي مِلن ٿيون اسان سان سکي! 


موه جهڙيون اکيون. مام جهڙيون اکيون. 


ڪو تصور هيون جيڪو پوٽر هھيو 
ڪا حقيقت هي ابهام جهڙيون اکيون. 


لوڪ جن کي پيو سوڀ سمجهي پرين! 


پنهنجون آهن هي ناڪام جهڙيون اکيون. 


ڪاله بازار ۾ مون کي رحمت مليون,» 
عاشقي تنهنجي انجام جهڙيون اکيون. 


ساحل مٿان هواٿئون 


غزل 


سُونهن- نگر جا سيرَ سنڀالي ڪيڻَ سگهيو, 
عشق اکين جي هيرَ سنڀالي ڪينَ سگهيو. 


پوڙهو عمر سموري هڪو پاٿاريدار, 
وقٿُ انهيءَ جا ويرَ سنڀالي ڪينَ سگهيو. 


دردُ بغيو درياھُ تہ ڇا ميهار ڪري, 


مَهراڻي جو مور تہ ڏاڍو سهڅو هًو, 
‪‫ 


ڇورين ڇاڻيا رحمت رستي سان ويندي, 


مالهي ڪچا ٻيرَ سنڀالي ڪينَ سگهيو. 


ساحل مٿان هواٿئون 


غزل 


ڄاڻُ منزل یا راهءَ کي ساڙي, 
ساههُ ويندو هي ساهَ کي ساڙي۔ 


ٻيلو رانجهي جي بنسريءَ ٻاريو, 
عشق اُوندهہ اٿاهءَ کي ساڙي. 


باهِ ٻيڙيءَ ۾ر آ لگي اهڙي, 
سا تہ ويندي درياهَہ کي ساڙي۔ 


ڄار ۾ حالتن جي ڦاٿو آ! 
لهرَ پغي ٿي ملاع کي ساڙي. 


حُسن تيزاب جي نظر ٿي ويو, 
چاههُ ايئن ڀي ن چاهہَ کي ساڙي۔. 


ساحل مٿان هواٿون 


2 


غزل 


. . َ .‫ َء “ “ ُ‫ 
هُنِ جون اکيون اُگهاڙيون اذر جي بٌُت تراشي, 
دل کي وئي وڪوڙي ڪافر جي بُت تراشي 


گوهر شناس ماڻهو, ڌرتي صراف جهڙي؛ 


”0099-9900 
نُوريءَ ڪئي مُڪمل ڪينجهر جي بُت تراشي 


ڪي ڳلن ۾, پهڪيين؛ 3 


ساحل مٿان هواٿون 


* 


غزل 


هرا جا ٻَکَ آوارا, وڻن جا ڌار جهومن ٿا 
انبن جي باغ پر لُڏندي ٻ ننڍڙا ٻار جهومن ٿا 


جڏهن پرديس مان موٿي اچن ٿا ڏيه ۾ ڏيهي, 
7 َ‫ ف ٴ 
اکين پر لڙڪ ڳالهائن, هٿن ۾ هار جهُومن ٿا. 


بدن ۾ بيضوي ڇاتيون. جوانيءَ جي تکي خوشبو, 
ننگي آ نار ڀاڪر ۾: پُٺيءَ تي وار جهومن ٿا 


قبيلا پنهنجا لاڏائو:, اسيین صعرا ڇا سوداگر, 
اسان جا قافلا اڳتي ڌڻن کان ڌار جهومن ٿا 


ساحل مٿان هوائون 


‫َ. 


غزل 


ڇيڙي تہ ڏس تون دل فريب چاھ جو ڪو گيت, 
اڄ دل ٻُڌي ئي ڪو ن ٿي درياهہ جو ڪو گيت. 


جُڱگنو, نٽل ستارو يا صحرا جي چاندني, 
ڪو خواب موسيقار جو, ملاح جو ڪو گيت. 


ڪيئن ٿا ٻُڌڻ پَکي, هوا, جهُڙ ۽ گلاب سڀ, 
گمنار راھ جو ڪڏهن گمراهَ جو ڪو گيٿ. 


دنيا ٽل ستارَ جي آ تارَ وانگيان, 
وينگس جي انتظار ۾ ويساهَ جو ڪو گيت. 


رحمتَ جي راھءَ ڪيتري ڏشوار هي جيڪر, 
سمجهي سگهين هان پيار ۾ر پرواههَ جو ڪو گيت. 


ساحل مٿان هوائون 


منھنجي گہ ٿي ويل ايڊريس! 
نئين ڪريتا 


مون شهر ڪراچيءَ جي 

ڪچي آباديءَ ۽ 

پنهنجو گهر ورتو- 

هي زندگيءَ ڏانهن اعتماد ڀري 
منهنجي پهرين وک هئي! 

مان هاڻ پهريون ڀيرو 

گهَري ننڊ جو مزو پئي ماڻيو, 
مگر اُها ننڊ 

هڪ بي چينيءَ جي 

بم ڌماڪي سان ٽٽي پئي! 

ڇو ت اسان جي شهر 

ڪراچيءَ جي هنن ڪچين آبادين ۾ 
ڪنهن جي ب گهر جي ايڊريس ناهي. 
هاڻ منهنجو 

هن شهر ۾ 

ڪو ب ڏسُ پتو ناهي! 

ن ڪنهن گهٽيءَ جو ڪو نالو, 

نن ڪنهن گهر جو ڪو نمبر آهي! 


ساحل مٿان هواٿئون 


مون کي اين ٿو لڳي 

مان پنهنجي گهر سميت گم آهيان! 
مان بنا اياڊريس جي 

جيئڻ لاءِ تيار نہ آهيان!! 

ڇا هاڻي شاعرن جا ڪتابٻہه 

دوستن جا خط, 

۽ منهنجي ڪلاس فيلوز جا عيد ڪارڊ 
مون ڏانهن ُٰ٫‏ اچي سگهندا!؟ 

ڇو ت منهنجي گهر جي 

ڪا ب رجسٽرڊ ايڊريس ناهي, 
جيڪا مان دوستن کي ڏئي سگهان! 


۽ اِهو تون نُہ سمجهي سگهندين! 
هي فقط اُهو سمجهي سگهندو, 
جيڪو پنهنجي شهر ۾ 

لاپتا جيئندو هجي!! 


ساحل مٿان هواٿئون 


غزل 


سانجھ, هوڙهو, پتڻ ۽ هي پاڳل هرا, 
هڪڙو پوڙهو, پتڻ ۽ هي پاڳل هيا. 


هڪڙي عورت, سمتدر اکين ۾ر ڀريل, 
ڏُک, وچىيب؛ پتڻ ۽ هي پاڳل هيا. 


دقت ۽ وِيرَ ڪنهن لئ ن رُڪجي سگهيا, 
بي ص 
سُرخ گهوڙو, پتڻ ۽ هي پاڳل هيا. 


آئون تنها پکي هڪڙي ساحل سندو, 


منهنجو لوڙهو پتڻ, ۽ هي پاڳل هيا. 


هڪڙي ناول جي رحمت پُڄاڻي هئي, 


وَردُ, ڳوڙهو, پتڻ ۽ هي پاڳل هيا. 


ساحل مٿان هواگون 


* خ -_ 2 ۾ ھ‫ * ی * 
جنھن دينهن تنھنجو جنم نيو هوندو! 
نئين ڪويتا 


جنهن ڏينهن تنهنجو جنم ٿيو هوندو! 
اُن ڏينهن پکي 

پنهنجي اُڏار جي طتُ ڪيل سرحذدن کان 
اڳتي نڪري ويا هُوندا! 

سمنڊ سان ندين نون عهدنامو ڪري 
محبت جو عالمي ڏينهن ملهايو هوندو. 
پهاڙن ۾ اڻ ڇهيل مورتيون 

مُرڪي پيون هونديون. 

دور دراز جي ڳوٺ ۾ 

ڪنهن ڪنواري ڇوڪريءَ 

چنڊ کان پنهنجا انگ لڪايا هوندا! 

پٿر جو ديوتا 

ڪنهن پيار ڪندڙ 

جوانُ جوڙي تي مهربان ٿي پيو هوندو! 
عبادت گاه جي گهٽيءَ ُ 


ساحل مٿان هواگون 


عجيب خوشبوءِ پکڙجي وئي هوندي- 

خدا کي هڪ ڀيرو ٻيهر 

انسان جي تخليق جو رومانس ياد اچي ويو هوندو! 
فرشتن انسائي عشق جي خواب ۾ 

درد جو نون جزيرو دريافت ڪيو هوندو. 
ٽريفڪ سپاهيءَ کي 

پنهنجي گر ٿي ويل محبُوبا ملي وئي هوندي! 
يا ڌرتيءَ جو سڀ کان حسين 

ناول مڪمل ٿيو هوندو. 

ڪاغذ جي ٻيڙيءَ سمنڊ کي شڪست ڏئي هوندي. 
ايريزونا جي ريگستان تي چانبوڪي هوندي, 
آفريڪا جا جهنگل بي چين ٿي ويا هوندا, 
ڪونيا ۾ رقص پنهنجي عُروج تي هوندو, 
سائبيريا پر ٿڌ وڌي وئي هوندي! 

ڏاند جي سِڱَ تي بيٺل ڌرتيءَ 

پنهنجو توازن درست ڪيو هوندو! 

نلسفِي محبت جي معنيٰ سمجهي ويو هونو- 

۽ مردُ عورت جي ڪُک مان ڄميو هوندو! 

جنهن ڏينهن تنهنجو جنم ٿيو هوندو!! 


ساحل مٿان هواٿئون 


واڻي 


پُنٺتي تماشو, 
سعيد تہ اڳتي ويو هليو. 
رستي جي اڌ ۾ ڇڏي, 


ڇا جي لك رڪشو, 


عينڪ جي يت نجهان 
دنيا کي ڏِسندو, 


سعيد ت اڳتي ويو هليو. 
عاِلَ. آلي قبر ۽ 


سعيد تہ اڳتي ويو هليو. 
ذيتونن جي باغ ۾ 


خالي آ جهولو, 

سعيد تہ اڳتي ويو هليو. 
ٻاري سمبارا رکيو 
ٻنڀي تي ڏيغو, 

سعيد تہ اڳتي ويو هليو. 


(سعيد ميمڻ کي ڀيٽا؟ 


نز 19901 9-9 91 
شخصيت جو پهريون ۽ آخري حوالو شاعر تٿي آهي ۽ رهندو 
احڪلهہ, بر. تت يي همعصر شاعرن جي وس کان, 
شاعري اي نڪري ع چڙهي وٿي آهي, اتي هن جو ائداز ۽ آواز 


وڌيڪ ڇچتو۽ واضع ٿيندو پيو وڃي. 
5-9 يتج 0-0 تت 0-7 
رحمت جو شاعريءَ ڏاڻهن 1-0 7 
مشيني شهر پر هن جي معصوم دل صرف شاعري ڪت 
ن9 ن1 اي نت 
9 000 نن يت 
0 اي يي 
ڪي 
رحمت پيرزادي جهڙي شاعر جي. شاعراڻي وسعت ع وشالتا انهن 
سرڳي. ذهن تت 7 جي خلاف هڪڙي 779 بغاورت آهي : 
جيڪي سمجهن ٿا ت سندي ادب ع شاعري زوال جو شڪار ٿي ڪا 
آهن. 
رمت سسورسي. 
ڪلاچي 9 مارچج 2019 

0 چي ڏهاڪي ۾ عبداللة خسيڻ ”اداس نسليڻ“ ثالىي 
ڪتاب - 70 داري ڏهاڪي ۾ وري ماڻِڪَ ”لُڙهندڌڙ ٣‏ 
ناني ڪات داي پنهنجي اددر جن شڪابس ڪرڻ جي ڪر سو 
ڪئي. امداد حُسينيءَ وري 70 واري ڏهاڪي ۾ رئي لکيو: 

انڌي ماءُ ڄڻيندي آهي اونڌا سونڌا ٻارَ 
ايندڙ نسل سَمورو هوندو گونگا ٻوڙا ٻارَ 


هر دور جي نوجرانن کي اُداس, لُڙهنڌڙ, ڪَڙڑهندؤ, 
کاتُو, ڀاڄوڪَوُ, ڪاوڙيل ۽ وڙهندڙ نسلن سان منسوب ڪري 
سَگهجي ٿو پَر اسان اِنهن سڀني وچان ”پڙهندڙ“ نسل جا 
ڳولاگو آهيون. ڪتايپڻ کي ڪار تان کي ڪمپيوٽر جي دنيا 
پر آڻڻ, ٻين لفظن ھر برقي ڪتاب يعنيل 60018 ناهي ورهائڻ 
جي وسيلي پڙهندڙ نسل کي ود ويجهَڻ ۽ هِڪَ ٻِئي کي 
ڳولي سَهڪاري تحريڪ جي رستي تي آڻٌڂَ جي آَسَ رکون ٿا. 

پچَڙهندڙ ٽسل اپَڻَ) ڪا ب تنظيمَ ناهي. اُڻَ جو ڪو بہ صدر, 
خُهديدار يا پايو وجهندڙ ن آهي. جيڪڏهن ڪو بہ شخص اهڑي 
دعوٰ ڪري ٿو تہ پَڪَ ڄاڻو تہ اُهو ڪُوڙو آهي. نہ ئي وري 
پَڻَ جي نالي ڪي پئسا گڏ ڪيا ويندا. جيڪڏهن ڪو اهڙي 
ڪوشش ڪري ٿو ت پَڪَ ڄاڻو ت اُهو ٻ ڪَوڙو آهي. 

ڪَهڙيءَ طرَح وڻن جا پَيَ ساوا, ڳاڙها نيرا ببلا يا ناسي 
هوندا آهن اهڙيءَ طرح پَڙهندڙ تَسُل وارا پََنَ ہ مختلف آهن ۽ 
هوندا. آهي ساڳئي ٿي وقت اُداس ۽ پڑهندڙ, ٻَرندڙ ۽ پڙهندڙ, 
سُست ۽ پڙهندڙ یا وِڙهندڙ ۽ پڙهندڙ بہ ٿي سگهن ٿا. ٻين 
لفظن ۾رڀَنَ ڪا خُصوصى ء تالى لگل ڪِلَب 00ا[۱) 08[76[عم+,1] نت 
آهي. ُ‫ 

ڪوشش اها هوندي تہ پَنَ جا سڀ ڪَم ڪار سَهڪاري ۽ 
رَضاڪار بنيادن تي ٿين. پر ممڪن آهي تہ ڪي ڪر اُجرتي 
بنيادن تي بہ ٿِين. اهنڙي حالت پر پََنَ پاڻ ھِڪَٻئي جي مدد 
ڪَرڻ جي اُصولًَ هيٺ ڏي وَٺُ ڪندا ۽ غيرتجارتي -008« 
تت رهندا. پَئن پٻاران ڪتابن کي ڊجينائيز 79 
ڪرڻ جي حَيلَ مان ڪو ب مالي فائدو يا نفعو حاصل ڪرڻ 
جي ڪوشش ن ڪئي ويندي. 

ڪتابن کي ڊِجيِٽائيز ڪرڻ کان پو ٻيو اهم مرحلو ورهائڻ 
1500 جو ٿيندو. اهو ڪمر ڪرڻ وارن مان جيڪڏهن ڪر 
پيسا ڪمائي سگهي ٿو ت ڀلي ڪمائي. رُڳو پَکَن سان اُن جو 
ڪو ب لاڳاپو ن هوندو. 

پَٽن کي گُليل اکرن ۾ صلاح ڏجي ٿي ت هو وَسَ پٽاندڙ وڌؤِ 
کان وَڌِ ڪتاب خريد ڪَري ڪتابن جي ليکَڪَن:, ڇپائيندڙن ۽ 
ڇاپيندڙن کي هِمٿائِن. پر ساڳئي وقت عِلمہ حاصل ڪرڻ ۽ ڄاڻ 
کي ڦهلائڻ جي ڪوشش دوران ڪَنهن ب رُڪاوتَ کي نن مڃن. 

شيخ آيازَ علمَ, ڄا سمجھّ ۽ ڏاهپَ کي گيتَ٫‏ بيتَ٫‏ سِٽ, 
پُڪارَ سان تَشبيهہ ڏيندي انهن سڀني کي بَمن, گولين ۽ باروڌ 
جي مدِ مقابل بيهاريو آهي. اياز چوي ٿو ت: 
گيٽ بِ ڄڻ گوريلا آهن, جي ويريءَ تي وار ڪَرن ٿا. 
جئن جئن جاڙ وڌي ٿي جَگَ ۾٬‏ هو ٻوليءَ جي آڙ ڇُپن ٿا: 
ريتيءَ تي راتاها ڪن ٿا موٽي مَنجھر پهاڙ ڇُپن ٿا؛: 
ڪاله هُيا جي سُرخ گُلن جيقن, اڄڪلھ نيلا بِلا آهن: 
گڀت تن ڇڻ گرريلا آهسڻ 09 


هي بيٹ اَٿي. هي بَر- گولو, 
مون لاءِ ٻنهي پر فرَڻُ ن آ. هي بيثُ ب بَمَ جو ساٿي آ؛ 
جنهن رِڻًَ ۾ رات ڪَيا راڙا. تنهن هَڌَ ۽ چَرَ جو ساٿي آ ۔ 

اِن حسابَ سان اڻڄاڻائي کي پاڻ تي اِهو سوچي مَڙهڻ تہ 
”هاڻي ويڑھ ۽ عمل جو دور آهي, اُن ڪري پڙهڻ تي وقت نہ 
وڃايو“ نادانيءَ جي نشاني آهي. 

پَئن جو پڙهڻ عام ڪِتابي ڪيڙن وانگر رُڳو نصابي ڪتابن 
تاين محدود نہ هوندو. رڳو نصابي ڪتابن پر پاڻ کي قيد 
ڪري ڇڏڻ سان سماج ۽ سماجي حالتن تان نظر کڄي ويندي ۽ 
نتيجي طور سماجي ۽ حڪومتي پاليسيون ه1ت:اه0« اڻڄاڻن ۽ 
نادانئن جي هٿن ۾ر رهنديون. پَنَ نِصابي ڪتابن سان گڏوگڏ 
ادبي: تاريخي, سياسي: سماجي: اقتتصادي, سائنسي ۽ ٻين 
ڪتابن کي پڙهي سماجي حالتن کي بهتر بنائڻ جي ڪوشش 
ڪندا. 
پَڙهندڙ نَسُل جا پَنَ سڀني کي ڇو. ڇالاءِ ۽ ڪينئن جهڙن 
سوالن کي هر بَيانَ تي لاڳو ڪرڻ جي ڪوتٽَ ڏين ٿا ۽ انهن 
تي ويچار ڪرڻ سان گڏ جوابَ ڳولڻ کي نہ رڳو پنهنجو حق٫‏ 
پر فرض ۽ اڻٽر گهرج 0 5ه6۾ت06 090109066 سمجهندي ڪتابن 
کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش 
جديد ترين طريقن وسيلي ڪرڻ جو ويچار رکن ٿا. 
توهان بہ پڙهڻَ, پڙهائڻ ۽ ڦهلائڻ جي اِن سهڪاري 
تحريڪ پر شامل ٿي سگهو ٿا بَس پنهنجي اوسي 
پاسي ۾ ڏِسو, هر قسم جا ڳاڙها توڙي نيرا: ساوا 
توڙي پيلا پن ضرور نظر اچي ويندا. 
وڻ وڻ کي مون ڀاڪي پائي چيو ت, ”منهنجا ڀاءُ 
پهتو منهنجي من پر تنهنجي پَنَ پَنَّ جو پڙلاءُ“. 
- آياز (ڪلهي پاتم ڪينرو) 


پڙهندڙ نَسُل . ڀَ نَ 02010٣80019‏ 11680118 116 


